



2026/710

20.3.2026

DEĊIŻJONI TAL-KUNSILL (UE) 2026/710

tas-16 ta' Marzu 2026

dwar il-pożizzjoni li ghandha tiġi adottata f'isem l-Unjoni fi hdan il-Kunsill ta' Assoċjazzjoni UE-Repubblika tal-Moldova stabbilit mill-Ftehim ta' Assoċjazzjoni bejn l-Unjoni Ewropea u l-Komunità Ewropea tal-Energija Atomika u l-Istati Membri tagħhom, min-naha waħda, u r-Repubblika tal-Moldova, min-naha l-oħra, fir-rigward tal-istabbiliment tas-Sottokumitat għar-Riforma tal-Amministrazzjoni Pubblika u tal-approvazzjoni tal-istabbiliment tal-Kumitat Konsultattiv Kongunt bejn il-Kumitat tar-Regġuni tal-Unjoni Ewropea u l-awtoritajiet lokali eletti tar-Repubblika tal-Moldova

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 217, flimkien mal-Artikolu 218(9) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Il-Ftehim ta' Assoċjazzjoni bejn l-Unjoni Ewropea u l-Komunità Ewropea tal-Energija Atomika u l-Istati Membri tagħhom, min-naha waħda, u r-Repubblika tal-Moldova, min-naha l-oħra ⁽¹⁾ (il-"Ftehim") dahal fis-seħh fl-1 ta' Lulju 2016.
- (2) Il-Preambolu tal-Ftehim jirrikonoxxi l-impenn tal-Partijiet li javvanzaw ir-riformi u l-proċessi ta' approssimazzjoni fir-Repubblika tal-Moldova, abbażi ta' valuri komuni, inkluż ir-rispett għal governanza tajba.
- (3) Il-Ftehim jistabbilixxi l-għanijiet tad-dialogu politiku, inkluż it-tishih tar-rispett għall-governanza tajba, li huwa ċentrali għat-tishih tar-relazzjoni bejn il-Partijiet.
- (4) L-Artikolu 4 tal-Ftehim dwar il-kooperazzjoni dwar ir-riforma domestika jirrikjedi lill-Partijiet għall-Ftehim jikkooperaw sabiex jiżguraw li l-politiki interni tagħhom ikunu bbażati fuq prinċipji komuni, b'mod partikolari l-istabbiltà u l-effettività tal-istituzzjonijiet demokratiċi.
- (5) L-Artikolu 47 tal-Ftehim jiffoka fuq it-tishih tal-kooperazzjoni fil-qasam tal-ġestjoni tal-finanzi pubbliċi filwaqt li jiżgura l-iżvilupp tal-politika baġitarja u sistemi sodi ta' kontroll intern pubbliku u awditjar estern, allinjati mal-prinċipji fundamentali tal-akkontabilità, it-trasparenza, l-ekonomija, l-effiċjenza u l-effettività.
- (6) L-Artikolu 107 tal-Ftehim jirrikjedi li l-Partijiet jippromwovu fehim reċiproku u kooperazzjoni bilaterali fil-qasam tal-politika reġjonali, inkluż metodi ta' formulazzjoni u implimentazzjoni ta' politiki reġjonali, inkluż governanza u shubija fuq diversi livelli, b'enfasi speċjali fuq l-iżvilupp ta' żoni żvantaġġati u l-koperazzjoni territorjali, bl-għan li jistabbilixxu mezzi ta' komunikazzjoni u jissahħah l-iskambju ta' informazzjoni bejn l-awtoritajiet nazzjonali, reġjonali u lokali, l-atturi soċjoekonomiċi u s-soċjetà ċivili.
- (7) L-Artikolu 140 tal-Ftehim jippermetti lir-Repubblika tal-Moldova tipparteċipa fl-aġenziji kollha tal-Unjoni li huma miftuħa għall-parteeppazzjoni tar-Repubblika tal-Moldova skont id-dispożizzjonijiet rilevanti li jistabbilixxu dawk l-aġenziji, fejn il-Kumitat tar-Regġuni huwa korp konsultattiv tal-Unjoni.
- (8) Il-Ftehim jagħti s-setgħa lill-Kunsill ta' Assoċjazzjoni biex jiehu deċiżjonijiet bl-għan li jintlahqu l-oġġettivi tal-Ftehim.
- (9) L-Artikolu 439(2) tal-Ftehim jipprevedi li l-Kunsill ta' Assoċjazzjoni jista' jiddeċiedi li jistabbilixxi kwalunkwe kumitat jew korp speċjali f'oqsma speċifiċi meħtieġa għall-implimentazzjoni tal-Ftehim.
- (10) Il-Kunsill ta' Assoċjazzjoni għandu jadotta deċiżjoni li tistabbilixxi s-Sottokumitat għar-Riforma tal-Amministrazzjoni Pubblika u li tapprova l-istabbiliment tal-Kumitat Konsultattiv Kongunt bejn il-Kumitat tar-Regġuni tal-Unjoni Ewropea u l-awtoritajiet lokali eletti tar-Repubblika tal-Moldova,

⁽¹⁾ ĠU L 260, 30.8.2014, p. 4, ELI: http://data.europa.eu/eli/agree_internation/2014/492/oj.

ADOTTA DIN ID-DEĊIŻJONI:

Artikolu 1

Il-pożizzjoni li għandha tiġi adottata fisem l-Unjoni fi hdan il-Kunsill ta' Assoċjazzjoni għandha tkun li tappoġġa l-holqien tas-Sottokumitat għar-Riforma tal-Amministrazzjoni Pubblika u tapprova l-istabbiliment tal-Kumitat Konsultattiv Kongunt bejn il-Kumitat tar-Reġjuni tal-Unjoni Ewropea u l-awtoritajiet lokali eletti tar-Repubblika tal-Moldova, u għandha tkun ibbażata fuq l-abbozz ta' deċiżjoni tal-Kunsill ta' Assoċjazzjoni mehmuz ma' din id-Deċiżjoni.

Artikolu 2

Din id-Deċiżjoni għandha tidhol fis-sehh fid-data tal-adozzjoni tagħha.

Magħmul fi Brussell, is-16 ta' Marzu 2026.

Għall-Kunsill

Il-President

K. KALLAS

ABBOZZ

DEĊIŻJONI Nru .../2026 TAL-KUNSILL TA' ASSOĊJAZZJONI UE-REPUBBLIKA TAL-MOLDOVA

ta' ...

fir-rigward tal-istabbiliment tas-Sottokomitat għar-Riforma tal-Amministrazzjoni Pubblika skont il-Ftehim ta' Assoċjazzjoni bejn l-Unjoni Ewropea u l-Komunità Ewropea tal-Energija Atomika u l-Istati Membri tagħhom, min-naha waħda, u r-Repubblika tal-Moldova, min-naha l-oħra, u tal-approvazzjoni tal-istabbiliment tal-Komitat Konsultattiv Kongunt bejn il-Komitat tar-Reġjuni tal-Unjoni Ewropea u l-awtoritajiet lokali eletti tar-Repubblika tal-Moldova

IL-KUNSILL TA' ASSOĊJAZZJONI UE-REPUBBLIKA TAL-MOLDOVA,

Wara li kkunsidra l-Ftehim ta' Assoċjazzjoni bejn l-Unjoni Ewropea u l-Komunità Ewropea tal-Energija Atomika u l-Istati Membri tagħhom, min-naha waħda, u r-Repubblika tal-Moldova, min-naha l-oħra ("il-Ftehim"), u b'mod partikolari l-Artikolu 436 flimkien mal-Artikolu 439 tiegħu,

Filwaqt li:

- (1) Ir-Riforma tal-Amministrazzjoni Pubblika (PAR, Public Administration Reform) hija pilastru fundamentali tal-proċess tat-tkabbir, u t-tisħih tal-kapaċitajiet tal-istituzzjonijiet pubbliċi se jkun kruċjali għar-Repubblika tal-Moldova biex tavvanza fit-triq tagħha lejn l-integrazzjoni fl-UE, u d-djalogu u l-kooperazzjoni bejn l-awtoritajiet lokali fl-Unjoni u daww fir-Repubblika tal-Moldova jistgħu jipprovdu kontribut integrali għall-iżvilupp tar-relazzjonijiet tagħhom u għall-integrazzjoni tar-Repubblika tal-Moldova fl-Unjoni,
- (2) L-istabbiliment ta' Sottokomitat għar-Riforma tal-Amministrazzjoni Pubblika jirrappreżenta pass importanti 'l quddiem fit-tisħih tar-relazzjonijiet bejn l-Unjoni u r-Repubblika tal-Moldova u t-tisħih tad-djalogu ta' politika tagħhom f'dan il-qasam kruċjali, u li l-approvazzjoni tal-istabbiliment tal-Komitat Konsultattiv bejn il-Komitat tar-Reġjuni tal-Unjoni Ewropea (il-"Komitat tar-Reġjuni") u l-awtoritajiet lokali eletti tar-Repubblika tal-Moldova (il-"Komitat Konsultattiv Kongunt") ssahhah id-djalogu dirett bejniethom,
- (3) Jenhtieg li s-Sottokomitat għar-Riforma tal-Amministrazzjoni Pubblika jservi ta' pjattaforma għal djalogu ta' politika strateġika u jenhtieg li jiffaċilita d-diskussjonijiet u l-koordinazzjoni dwar riformi ewlenin fil-qasam tal-amministrazzjoni pubblika u huwa se jkollu rwol ċentrali fil-monitoraġġ tal-implimentazzjoni tal-pjan direzzjonali PAR u jipprovdi gwida biex jiġi żgurat l-allinjament mal-istandards tal-Unjoni u l-ahjar prattiki; Il-Komitat Konsultattiv Kongunt iservi ta' pjattaforma biex jiġu kondviżi l-ahjar prattiki tal-Unjoni dwar il-governanza lokali u reġjonali u kwistjonijiet marbuta mal-implimentazzjoni tal-Ftehim ta' Assoċjazzjoni fil-livell territorjali, u b'hekk jipprovdi forma konsistenti u stabbli ta' kooperazzjoni mal-awtoritajiet lokali tal-Moldova u jippermettilhom li jkollhom rwol attiv billi jmessu b'mod kongunt il-Komitat Konsultattiv Kongunt u jfasslu l-aġenda tiegħu b'mod kongunt, u joħorġu rakkomandazzjonijiet.
- (4) Skont l-Artikolu 436 tal-Ftehim, il-Kunsill ta' Assoċjazzjoni għandu s-setgħa li jieħu deċiżjonijiet għall-finijiet tal-ilħuq tal-oġettivi tal-Ftehim.
- (5) Skont l-Artikolu 439(2) tal-Ftehim, il-Kunsill ta' Assoċjazzjoni jista' jiddeċiedi li jistabbilixxi kwalunkwe komitat jew korp speċjali foqasma speċifiċi mehtieġa għall-implimentazzjoni ta' dan il-Ftehim, u għandu jiddeċiedi dwar il-kompożizzjoni, il-kompiti u l-funzjonament ta' tali korpi.
- (6) Sabiex jippermettu diskussjonijiet fil-livell ta' esperti dwar l-oqasma ewlenin li jaqgħu fil-kamp ta' applikazzjoni tal-applikazzjoni tal-Ftehim, jenhtieg li jiġu stabbiliti s-Sottokomitat għar-Riforma tal-Amministrazzjoni Pubblika u l-Komitat Konsultattiv Kongunt,

IDDEĊIEDA KIF ĠEJ:

Artikolu 1

Sottokumitat għar-Riforma tal-Amministrazzjoni Pubblika

1. Is-Sottokumitat għar-Riforma tal-Amministrazzjoni Pubblika huwa b'dan stabbilit.
2. Ir-Regoli ta' Proċedura tal-Kumitat ta' Assoċjazzjoni u tas-Sottokumitati, stabbiliti fl-Anness II tad-Deċiżjoni Nru 1/2014 tas-16 ta' Diċembru 2014 tal-Kunsill ta' Assoċjazzjoni bejn l-UE u r-Repubblika tal-Moldova, għandhom japplikaw, *mutatis mutandis*, għas-Sottokumitat għar-Riforma tal-Amministrazzjoni Pubblika.
3. Il-kamp ta' applikazzjoni tas-Sottokumitat għar-Riforma tal-Amministrazzjoni Pubblika jista' jinbidel bi qbil reċiproku tal-Partijiet.

Artikolu 2

Kumitat Konsultattiv Kongunt

1. L-istabbiliment tal-Kumitat Konsultattiv Kongunt, magħmul minn għadd ugwali ta' rappreżentanti tal-Kumitat Ewropew tar-Reġjuni, min-naħa waħda, u rappreżentanti eletti tal-awtoritajiet lokali tar-Repubblika tal-Moldova, min-naħa l-oħra, huwa b'dan approvat.
2. Il-Kumitat Konsultattiv Kongunt għandu, fuq inizjattiva tiegħu stess, iwettaq l-attivitajiet tiegħu bl-għan li jippromovi d-djalogu u jrawwem il-kooperazzjoni bejn l-awtoritajiet lokali.
3. Il-Kumitat Konsultattiv Kongunt għandu jadotta r-Regoli ta' Proċedura tiegħu stess.
4. Il-Kumitat Konsultattiv Kongunt jista' jippreżenta rakkomandazzjonijiet lill-Kunsill ta' Assoċjazzjoni.
5. In-nefqa relatata mal-laqgħat tal-Kumitat Konsultattiv Kongunt, inklużi l-arrangamenti organizzattivi, il-partecipazzjoni tad-delegati tagħhom u l-persunal ta' appoġġ, kif ukoll, l-ispejjeż tal-ivvjagġar u tas-sussistenza, għandhom jithallsu mill-Kumitat tar-Reġjuni u mill-Gvern tar-Repubblika tal-Moldova.

Artikolu 3

Din id-Deċiżjoni għandha tidhol fis-seħh fid-data tal-adozzjoni tagħha.

Magħmul fi ..., ...

Għall-Kunsill ta' Assoċjazzjoni

Il-President